

16. பாது³கா ஸஹஸ்ரம் - ப³ஹு ரத்ன பத்³த⁴தி: (50)

முக²பா³ஹு¹ரு பாதே³ப⁴யோ வர்ணான் ஸ்ருஷ்டவத: ப்ரபோ⁴: .

ப்ரபத்³யே பாது³காம் ரத்னைர் வ்யக்தவர்ண வ்யவஸ்தி²திம் 16.1.. 531..

மணிபி⁴: ஸிதரக்த பீத க்ருஷ்ணை:

ப⁴வதீ காஞ்சன பாது³கே விசித்ரா .

யுக³பே⁴த³ விகல்பிதம் முராரே:

யுக³பத்³ த³ர்ஸயதீவ வர்ணபே⁴த³ம் .. 16.2.. 532..

நவரத்ன விசித்ரிதா முராரே:

பத்³யோஸ்த்வம் மணிபாது³கே விபா⁴ஸி .

நவக²ண்ட³வதீ வஸுந்த⁴ரேவ

ப்ரணயாஜ் ஜன்ம பு⁴வம் ஸமாஸ்ரயந்தீ .. 16.3.. 533..

ஸஹஸா விநிவேத்³ய ஸாபராதா⁴ன்

த்வத³தீ⁴ன ஸ்வபதே³ முகுந்த³பாதே³ .

அருணோபல ஸக்த மௌக்திகழீ:

ஸ்வயமானேவ விபா⁴ஸி பாது³கே த்வம் .. 16.4.. 534..

ப³ஹுரத்ன ஸமுத்³ப⁴வம் மயூக²ம்

தவ மன்யே மணிபாது³கே முராரே: .

சரணோபக³தம் மயூர பிஞ்ச²ம்



மகுடாரோஹண ஸாஹஸம் ப்ரமார்ஷ்டும் .. 16.5.. 535..

ப்ரப⁴யா ஹரிநீல மௌக்திகானாம்
விகஸந்த்யா தி³ஸஸீவ பாது³கே த்வம் .
மது⁴பி⁴ச் சரணாரவிந்த³ லக்ஷ்மயா:
ஸ்ரஜ மிந்தீ³வர புண்ட³ரீக ப³த்³தா⁴ம் .. 16.6.. 536..

தவ மாத⁴வ பாது³கே மணீனாம்
ப்ரப⁴யா தே³வி ஸிதாஸி தாருணானாம் .
வஹதே கி³ரிஸஸ்ய மௌலி க³ங்கா³
குமுதே³ந்தீ³வர பத்³ம கானனானி .. 16.7.. 537..

ப்ருத²க்³ விதா⁴னாம் த்³யுதிபி⁴ர் மணீனாம்
த்வாம் பாது³கே லோஹித ஸூக்ல க்ருஷ்ணாம் .
விஹார ஹேதோ ரிஹ ரங்க³ப⁴ர்து:
பாதா³னுஷக்தாம் ப்ரக்ருதிம் ப்ரதீம: .. 16.8.. 538..

தமால நீலத்³யுதி மிந்த்³ர நீலைர்
முக்தானுவித்³தா⁴ம் மணிபாது³கே த்வாம்
அவைமி ரங்கே³ஸ்வர காந்தி ஸிந்தோ⁴ர்
வேலா மவிஸ்ராந்த க³தாக³தார்ஹாம் .. 16.9.. 539..

அவைமி ரங்கே³ஸ்வர பாது³காப்⁴யாம்
அகால கால்யம் விப⁴வம் விதா⁴தும் .



வஜ்ரேந்த்³ர நீல வ்யபதே³ஸ த்³ருஸ்யம்

ப³ந்தீ³க்ருதம் நூன மஹஸ் ஸ்த்ரீயாமம் .. 16.10.. 540..

பத³ஸ்ய கோ³ப்த்ரீ ப⁴வதீ முராரேர்

மணிஸ்ப்ருஸா மௌக்திக ரத்னபா⁴ஸா

அந்தர் த்³ருஸாம் ஸாஞ்ஜனயா முனீநாம்

அனக்தி கர்பூர ஸலாகயேவ .. 16.11.. 541..

முக்தா மயூக² ப்ரகரை: ஸுப⁴த்³ரா

க்ருஷ்ணா மஹேந்த்³ரோபல ரஸ்மிஜாலை:

மான்யா முராரேர் மணிபாது³கே த்வம்

விஹாரயுக்தா விஜயம் வருணோஷி .. 16.12.. 542..

விசித்ர வர்ணாம் மணிபாது³கே த்வாம்

சு²ந்தோ³மயீம் ஸாம நிப³த்³த⁴ கீ³திம் .

முனீந்த்³ர ஜுஷ்டாம் த்³விபதா³ம் முராரே:

ப்ரத்யாயிகாம் காஞ்சித்³ருஸம் ப்ரதீம: .. 16.13.. 543..

ப்ரஸேது³ஷீ கோ³த்ரபி⁴த³: ப்ரணாமை:

புஷ்ணாஸி ரங்கே³ஸ்வர பாது³கே த்வம் .

மணிப்ரபா⁴ ஸம்வலனாப தே³ஸாத்

ப்ராயஸ்த த்³ர்ஹாணி ஸராஸனானி .. 16.14.. 544..

ஸோணாஸ்மனாம் தவ ஹரின் மணிரஸ்மி பி⁴ன்னம்



பா³லாதபம் ப³லி விமர்த³ன பாத³ரசேஷ .

ஸ்யாமீக்ருதம் ஸாக ஸகுந்த க³ண ப்ரவேஸாத்

ஸங்கே ஸதாம் கிமபி ஸாலிவனம் விபக்வம் .. 16.15.. 545..

ஸம்பி⁴த்³யமான மணி வித்³ரும மௌக்திகழீ: .

ஸைரந்த்⁴ரி கேவ ப⁴வதீ மணிபாத³ரசேஷ .

ப்ரஸ்தௌதி ரங்க³ ந்ருபதேஸ் சரணாரவிந்தே³

கஸ்தூரிகா கு⁴ஸ்ருண சந்த³ன பங்க சர்சாம் .. 16.16.. 546..

ஆதன்வதீ மஸூர மர்த³ன பாத³ரசேஷ

ஸுத்³தா⁴ந்த பக்ஷமல த்³ருஸாம் மத³னேந்த்³ரஜாலம் .

வைஹாரிகீம் விவித⁴ ரத்ன மயூக² லக்ஷாத்

மன்யே ஸமுத்³வஹஸி மோஹன பிஞ்சி²காம் த்வம் .. 16.17.. 547..

ரத்னைர் வ்யவஸ்தி²த ஸிதாஸித ஸோண வர்ணை:

ஆலோகவத்³பி⁴ ரஜஹச் ச்²ருதி ஸந்நிகர்ஷை: .

த்³ரஷ்டும் முகுந்த³ சரணா வனிமேஷ த்³ருஸ்யௌ

ஸந்த்³ருஸ்யஸே ஜனனி ஸம்ப்⁴ருத நேத்ர பங்க்தி: .. 16.18.. 548..

கா³ருத் மதாந்த ரித மௌக்திக பங்க்தி லக்ஷாத்

தூ³ர்வா மதூ⁴க ரசிதம் து³ரிதோப ஸாந்த்யை .

மாத: ஸ்வயம் வஹஸி முக்³த⁴தி⁴யாம் ப்ரஜானாம்

மங்க³ல்ய மால்யமிவ மாத⁴வ பாது³கே த்வம் .. 16.19.. 549..

ரங்கா³தி⁴ராஜ பத³ரக்ஷிணி ராஜதே தே
வஜ்ரோப ஸங்க⁴டித மௌக்திக வித்³ருமழீ: .
ஸக்தா சிரம் மனஸி ஸம்யமினாம் நிவாஸாத்
ஸூர்யேந்து³ வஹ்னிமய மண்ட³ல வாஸனேவ .. 16.20.. 550..

ஆஸக்த வாஸவ ஸிலா ஸகலாஸ் த்வதீ³யா:
பத்³மா ஸஹாய பத³ரக்ஷிணி பத்³மராகா³: .
ப்ரத்யக்ஷயந்தி கமபி ப்⁴ரமராபி⁴லீனம்
பாதா³ரவிந்த³ மகரந்த³ ரஸ ப்ரவாஹம் .. 16.21.. 551..

அந்த:புராணி ஸமயேஷ் வபி⁴க³ந்து மேகா
ரங்கே³ஸிதுர் ஜ்ஞபயஸீவ பதா³வனி த்வம் .
முக்தாம்ஸு ஜால மிலநாத்³ ருசிரை: ப்ரவாலை:
பி³ம்பா³த⁴ரம் ஸ்மித விஸேஷயுதம் ப்ரியாணாம் .. 16.22.. 552..

ரங்கே³ஸ்வரஸ்ய ம்ருக³யோஸ் சரணாவஸக்தாம்
ரக்ஷ: கபீந்த்³ர மகுடேஷு நிவேஸ யோக்³யாம் .
மன்யே பதா³வனி நிப³த்³த⁴ விசித்ர ரத்னாம்
மாயா ம்ருக³ஸ்ய ரசிதா மிவ சர்மணா த்வாம் .. 16.23.. 553..

ப³த்⁴னாஸி ரங்க³பதி விப்⁴ரம பாது³கே த்வம்
மாயா கிராத மகுடே நவப³ர்ஹ மாலாம் .
ஆக்ருஷ்ட வாஸவ த⁴னுஸ் ஸகலைர் மணீனாம்

அன்யோன்ய ஸங்க⁴டித கர்பு³ரிதைர் மயூகை²: .. 16.24.. 554..

அன்யோன்ய ப³ந்து⁴ர ஹரின்மணி பத்³மராகா³
ரங்கே³ஸ்வரஸ்ய சரணாவனி ராஜஸே த்வம் .
ஆத்மோபமான விப⁴வாச் சரிதார்த²யந்தீ
ஸைலாத்மஜா கி³ரிஸயோ ரிவ மூர்திமேகாம் .. 16.25.. 555..

தாபத்ரய ப்ரஸமனாய ஸமாஸ்ரிதானாம்
ஸந்த³ர்ஸி தாருண ஸிதாஸித ரத்ன பங்க்தி: .
புஷ்ணாஸி ரங்க³ ந்ருபதேர் மணிபாது³கே த்வம்
ப்ராய: ஸரோஜ குமுதோ³த்பல கானனானி .. 16.26.. 556..

தே³ஹ த்³யுதிம் ப்ரகடயந்தி மஹேந்த்³ர நீலா:
ஸௌரே: பதா³ம்பு³ஜ ருசிம் தவ பத்³மராகா³: .
அன்யோன்ய லப்³த⁴ பரபா⁴ க³தயா த்வமீஷாம்
ஆபா⁴தி காந்தி ரபரா மணிபாத³ரகேஷ .. 16.27.. 557..

ஆகீர்ண மௌக்திக ஹரின்மணி பத்³மராகா³ம்
அம்போ⁴ஜ லோசன பதா³வனி பா⁴வயே த்வாம் .
தத்பாத³ விஸ்ரம ஜுஷாம் ஸ்ருதி ஸுந்த³ரீணாம்
வர்ணோபதா⁴ன மிவ மௌலி நிவேஸ யோக்³யம் .. 16.28.. 558..

ஆஸன்ன வாஸவ ஸிலா ஸகலாஸ் த்வதீ³யா:
பத்³மேக்ஷணஸ்ய பத்³ரக்ஷிணி பத்³மராகா³: .



ஸம்பா⁴வயந்தி ஸமயே க்வசி து³ஷ்ணபா⁴னோ:

ஸத்³ய: ப்ரஸூத யமுனா ஸுப⁴கா³ மவஸ்தா²ம் .. 16.29.. 559..

முக்தேந்த்³ர நீலமணிபி⁴ர் விஹிதே ப⁴வத்யா:

பங்க்தீ த்³ருடே⁴ பரம பூருஷ பாத்³ரகேஷ .

மன்யே ஸமாஸ்ரித ஜனஸ்ய தவானுபா⁴வாத்

உன்மோசிதே ஸுக்ருத து³ஷ்க்ருத ஸ்ர்ருங்க²லே த்³வே .. 16.30.. 560..

உத்³கீர்ண கா³ட⁴ தமஸோ ஹரிநீல ப⁴ங்கா³:

தாரா விஸேஷ ருசிராணி ச மௌக்திகானி .

த்வத் ஸங்க³மாத் ஸரஸிஜேக்ஷண பாத்³ரகேஷ

ஸம்யோஜயந்தி நிஸயா ப⁴வ மௌலி சந்த்³ரம் .. 16.31.. 561..

விஷ்ணோ: பதே³ன க⁴டிதா மணிபாது³கே த்வம்

வ்யக்தேந்த்³ர நீலருசி ருஜ்ஜ்வல மௌக்திகநீ: .

காலேஷா தீ³வ்யஸி மருத்³பி⁴ ருதீ³ர்யமாணா

காத்³ம்பி³னீவ பரித: ஸ்பு²டவாரி பி³ந்து³: .. 16.32.. 562..

பா⁴ஸா ஸ்வயா ப⁴க³வதோ மணிபாத்³ரகேஷ

முக்தான்விதா மரத கோபல பத்³த⁴திஸ் தே .

நித்யாவகா³ஹன ஸஹம் ஸகலஸ்ய ஜந்தோ:

கங்கா³ன்விதம் ஜனயதீவ ஸமுத்³ர மன்யம் .. 16.33.. 563..

ஸூர்யாத்மஜா ஹரி ஸிலாமணி பங்க்தி லக்ஷயாத்



த்வாம் நித்ய மாஸ்ரிதவதீ மணிபாத³ரகேஷ .

ஆதௌ³ ஜனார்த³ன பதே³ கூணமாத்ர லக்³னாம்

ஆஸன்ன மௌக்திக ருசா ஹஸதீவ க³ங்கா³ம் .. 16.34.. 564..

பர்யந்த ஸங்க⁴டித பா⁴ஸூர பத்³மராகா³:

பத்³மோத³ர ப்⁴ரமர காந்தி முஸஸ் த்வதீ³யா: .

த்வத் ஸம்ஸ்ரயேண சரணாவனி ஸக்ரநீலா:

பீதாம்ப³ரேண புருஷேண துலாம் லப⁴ந்தே .. 16.35.. 565..

ஸங்கே பதா³வனி ஸதா³ பரிசின்வதீ த்வம்

ரங்கே³ஸிதுஸ் சரண பங்கஜ ஸௌகுமார்யம் .

அக்³ரே மஹோபி⁴ ருருணோபல மௌக்திகானாம்

ப்ராஜ்யாம் விநிக்ஷிபஸி பல்லவ புஷ்ப பங்க்திம் .. 16.36.. 566..

நிர்க³ச்ச²தா சரண ரகூஷிணி நீயமானா

ரங்கே³ஸ்வரேண ப⁴வதீ ரண தீ³கூஷிதேன .

ஸூதே ஸூராரி ஸுப⁴டி நயனாம்பு³ஜானாம்

ஜ்யௌத்ஸனீம் நிஸாமிவ ஸிதாஸித ரத்னபா⁴ஸா .. 16.37.. 567..

மரகத ஹரிதாங்கீ³ மேது³ரா பத்³மராகை³:

அபி⁴னவ ஜலபி³ந்து³ வ்யக்த முக்தா ப²லஸ்ரீ: .

கலயஸி பத³ரகேஷ க்ருஷ்ண மேக⁴ ப்ரசாராத்-

கனக ஸரித³னூபே ஸாத³வலம் ஸேந்த³ர கோ³பம் .. 16.38.. 568..

விரசித ஸூர ஸிந்தோ⁴ விஷ்ணு பாதா³ரவிந்தா³த்
ஸமதி⁴க மனுபா⁴வம் பாது³கே த³ர்ஸயந்தீ .
வலபி⁴து³பல முக்தா பத்³மராக³ ப்ரகாஸை:
பரிணமயஸி நூனம் ப்ராப்தஸோணம் ப்ரயாக³ம் .. 16.39.. 569..

விவித⁴மணி மயூகை²ர் வ்யக்த பக்ஷாம் விசித்ரை:
ஜலநிதி⁴ து³ஹிதுஸ் த்வாம் வேத்³மி லீலா சகோரீம் .
அநிஸ மவிகலானாம் பாது³கே ரங்க³ப⁴ர்து:
சரண நக²மணீனாம் சந்த்³ரிகா மா பிப³ந்தீம் .. 16.40.. 570..

சரண கமல ஸேவா ஸங்கி³னாம் ரங்க³ப⁴ர்து:
வினய க³ரிம பா⁴ஜாம் வர்ஜிதை ராதபத்ரை: .
புனரபி பத்³ரக்ஷே புஷ்யஸி த்வம் ஸூராணாம்
ப³ஹுவித⁴ மணி காந்த்யா ப³ர்ஹி பிஞ்சா²த பத்ரம் .. 16.41.. 571..

மரகத ரூசி பத்ரா மௌக்திக ஸ்மேர புஷ்பா
ஸ்பு²ட கிஸலய ஸோபா⁴ பா⁴ஸூரை: பத்³மராகை³: .
ப²ல மகி²ல முதா³ரா ரங்க³நாத²ஸ்ய பாதே³
கலயஸி ப⁴வதீ ந: கல்பவல்லீவ காசித் .. 16.42.. 572..

ப³ஹுமணி ரூசி ராங்கீ³ம் ரங்க³நாத²ஸ்ய பாதா³த்
நிஜஸிரஸி கி³ரீஸோ நிக்ஷிபன் பாது³கே த்வாம் .
ஸ்மரதி லலித மந்தர் லாலனீயம் ப⁴வான்யா:

தரல க⁴ன கலாபம் ஸண்முக²ஸ் யௌபவாஹ்யம் .. 16.43.. 573..

விவித⁴மணி ஸமுத்தை²ர் வ்யக்த மாபாத³யந்தீம்

தி³வஸ ரஜநி ஸந்த⁴யா யௌக³பத்³யம் மயூகை²: .

உபநிஷ து³பகீ³தாம் பாது³கே ரங்கி³ணஸ்த்வாம்

அக⁴டித க⁴ட னார்ஹாம் ஸக்தி மாலோசயாம: .. 16.44.. 574..

ஸகல மித³மவந்த⁴யே ஸாஸனே ஸ்தா²பயந்தீ

முர மத²ன பத³ஸ்தா² மௌக்திகாதி³ ப்ரகாரா .

ப்ரகடயஸி விஸுத்³த⁴ ஸ்யாம ரக்தாதி³ருபான்

ப²ல பரிணதி பே⁴தா³ன் ப்ராணிநாம் பாது³கே த்வம் .. 16.45.. 575..

ப்ரதி³ஸதி முத³ மக்ஷணோ: பாது³கே தே³ஹ பா⁴ஜாம்

ஸதமக² மணி பங்க்தி: ஸார்ங்கி³ணஸ் துல்ய வர்ணா .

பரிஸர நிஹிதைஸ்தே பத்³மராக³ ப்ரதீ³பை:

க⁴னதர பரிணத்³தா⁴ கஜ்ஜல ஸ்யாமி கேவ .. 16.46.. 576..

கலயா(அ)பி ஹாநி ரஹிதேஷு ஸதா³

தவ மௌக்திகேஷு பரித: ப்ரத²தே .

உபரஜ்யமான ஹரிணாங்க³ துலா

ஹரிபாது³கே ஹரிஸிலா மஹஸா .. 16.47.. 577..

மரகத பத்ரலா ருசிர வித்³ரும பல்லவிதா

ப்ருது²தர மௌக்திக ஸ்தப³கிதா நிக³மை: ஸுரபி⁴: .



உபவன தே³வ தேவ சரணாவனி ரங்க³பதே:

அபி⁴லஷதோ விஹார மபி⁴க³ம்ய பத³ம் ஸ்ப்ருஸஸி .. 16.48.. 578..

ஸதோ³த்துங்கே³ ரங்க³ கூதிதிரமண பாத³ ப்ரணயினி

த்வதா³லோகே தத்தன் மணி கிரண ஸம்பே⁴த³ கலுஷே .

ப்ரதிஸ்ரோதோ வருத்தயா ப்ரதி²த ருசி பே⁴த³ம் ந ஸஹதே

நவாம்ப⁴: ஸ்வாச்ச²ந்த³யம் நமத³மர கோடீர மகர: .. 16.49.. 579..

ஜனயஸி பதா³வனி த்வம்

முக்தாஸோண மணி ஸக்ர நீலருசா .

நக²ருசி ஸந்ததி ருசிராம்

நந்த³க நிஸ்த்ரிம்ஸ ஸம்பத³ம் ஸௌரே: .. 16.50.. 580..

இதி கவிதார்கிக ஸிம்ஹஸ்ய ஸர்வதந்த்ர ஸ்வதந்த்ரஸ்ய

ஸ்ரீமத்³வேங்கடநாத²ஸ்ய ஸ்ரீமத்³வேதா³ந்தாசார்யஸ்ய க்ருதிஷு

ஸ்ரீரங்க³நாத² பாது³கா ஸஹஸ்ரே ப³ஹுரத்ன பத்³த⁴தி: ஷோட³ஸீ..